



Выдаецца
з 9 жніўня 1917 г.

ЗВЯЗДА

30

ЖНІЎНЯ 2016 г.

АЎТОРАК

№ 166 (28276)

Б Е Л А Р У С К А Я Г А З Е Т А

Да школы гатовы?



Першакласніку з вёскі Заазер'е Пухавіцкага раёна Антону ЗЫЛЮ ў сталічным універмагу «Беларусь» прадавец аддзела школьных тавараў Валерыя Урублеўская дапамагае падбраць касцюм на яго першую ўрачыстую школьную лінейку.

Фота Анастасіі КЛЕШЧУКА.



Падпісаны ўказ
аб субсідыях
на «камуналку»

СТАР. 2



Рагачоўскія
мясціны
Андрэя Макаёнка

СТАР. 4



Чаго чакаць
ад трэцяй
эканомікі планеты?

СТАР. 13

ЦЫТАТА ДНЯ



Наталля КАЧАНАВА,
намеснік прэм'ер-міністра:

«Матэрыяльнае і маральнае стымуляванне нашых педагогічных кадраў — такая задача была пастаўлена кіраўніком дзяржавы. Вызначаны тэрмін да 1 верасня, каб унесці прапановы. Па адной з іх ужо падрыхтавана настанова ўрада. Кваліфікацыйная катэгорыя педагогаў, якія аказваюць дадатковыя паслугі, будзе ўлічваюцца пры іх аплаце. Думаю, гэты будзе пэўным стымулам для педагогаў у дадатковай адукацыі. Што тычыцца іншых матэрыяльных стымуляў, то цяпер гэтыя пытанні разглядаюцца ва ўрадзе, і ў найбліжэйшы час прапановы будуць прадстаўлены кіраўніку дзяржавы».

Курсы замежных валют,
устаноўленыя НБ РБ з 30.08.2016 г.

Долар ЗША		1,9574 ▲
Еўра		2,1897 ▼
Рас. руб.		0,0300 ▼
Укр. грыўня		0,0767 ▲

ISSN 1990 - 763X

1 6 1 6 6



9 771990 763008

Класныя навіны

ПІЯР-ТЭХНАЛОГІІ ДЛЯ ПРАФЕСІІ НАСТАЎНІКА

Кіраўнік сталічнай сістэмы адукацыі —
пра інклюзію, партфоля і выхаванне бацькоў

Штогод у сістэму адукацыі сталіцы ўліваюцца ад 500 да 700 маладых спецыялістаў. Але праблема іх замацавання на першым працоўным месце па-ранейшаму актуальная. Няхай яна і не стаіць так востра, як яшчэ тры-чатыры гады таму, тым не менш далёка не ўсе выпускнікі педагогічных спецыяльнасцяў звязваюць сваю будучыню са школай. Некаторыя атрымліваюць вышэйшую адукацыю па іншым профілі. Нехта спрабуе пасля заканчэння адпрацоўкі па размеркаванні самарэалізавацца ў тых сферах, дзе плацяць больш, дзе працоўны дзень строга рэгламентаваны, а выхадныя дні можна прысвяціць уласнай сям'і...

Узнімалася кадравая праблема і на жнівеньскім педагогічным форуме «Сталічная адукацыя. Стратэгіі развіцця», які сабраў больш як 500 удзельнікаў.

КАЛЕДЖ І ПЕДАГАГІЧНЫЯ КЛАСЫ

— Мы лічым настаўніка носьбітам ведаў і духоўных каштоўнасцяў, але давайце прызнаемся: сёння ў школу прыходзіць зусім іншае пакаленне педагогаў, і некаторых з іх даводзіцца вучыць прафесійным ідэалам і адказнасці за тое, з чым яны ідуць у клас да дзяцей, — падзяліўся сваімі думкамі з удзельнікамі форуму старшыня Камітэта па адукацыі Мінгарвыканкама Міхаіл МІРОНЧЫК. — Мне здаецца, што не ўсе пытанні патрабуюць фінансавых уліванняў. Кожны педагог сваімі асобаснымі і прафесійнымі якасцямі фарміруе і свой аўтарытэт, і стаўленне грамадства. Наша задача яму ў гэтым дапамагчы, а для гэтага ў сферы адукацыі павінны прыйсці піяр-тэхналогіі і тэхналогіі праектавання іміджу, якія спрабуюць на павышэнне статусу педагога.

СТАР. 6

Рэпарцёр атрымаў заданне...

ПРАВЕСЦІ АДЗІН ДЗЕНЬ З РАБОТНІКАМІ «МІНСКЗЕЛЯНБУД»

Гэтае прадпрыемства з'яўляецца найбуйнейшай у рэспубліцы структурай, якая займаецца азеляненнем і добраўпарадкаваннем тэрыторыі. І займаецца паспяхова: чысціня і дагледжанасць горада — адна з візітных карткаў сталіцы. Што ўваходзіць у штодзённыя абавязкі рабочых «Мінскзеленбуд», чым іх прываблівае гэтая праца і якія каментарыі яны часцей за ўсё чуюць, мы даведаліся, на дзень стаўшы часткай адной з брыгад.

У той час, калі большасць жыхароў сталіцы нетаропка вылазіць са сваіх цёплых ложкаў, работнікі «Мінскзеленбуд» ўжо бяруцца за работу. У 7 гадзін раніцы — агульны сход з майстрам, падчас якога ўсе атрымліваюць заданні на першую палову дня. Аднак пачынаецца праца заўсёды з аднаго і таго ж — прыборкі. Гледзячы на акуратныя скверы і чыстыя паркі, цяжка паверыць, што зранку яны больш нагадваюць сметнікі. Раскіданыя па ўсёй тэрыторыі недакуркі, пустыя бутэлькі, пакеты, фанцікі, часам — выламаныя лаўкі і разбітыя скрыні для смецця. Як толькі надыходзіць ноч, на горад нібы апускаецца разбуральная сіла.

СТАР. 12

